



گورنر KATHY HOCHUL

فوری ریلیز کے لیے: 2024/3/6

گورنر HOCHUL کا تیز رفتاری کے خلاف پولیس کریک ڈاؤن کا اعلان

نفاذ کی مہم کے تحت "ہفتہ رفتار" 3 جون سے 9 جون تک جاری رہے گا

تیز رفتاری، ہر سال نیو یارک میں جان لیوا تصادم کی بڑی وجہ بنتی ہے

ٹروپرز ایسے مقامات پر پٹرولنگ جاری رکھیں گے جہاں پر کام جاری ہے اور 'موو اوور قانون' کی خلاف ورزیوں کو خصوصی ہدف بنائیں گے

گورنر Kathy Hochul نے آج اعلان کیا ہے کہ ریاست نیو یارک کی پولیس ایک ہفتہ طویل نفاذ ٹریفک پیش رفت کے دوران تیز رفتاری اور جارحانہ ڈرائیور کو نشانہ بنائے گی۔ اس سال کے "ہفتہ رفتار" کے نفاذ کے تحت کریک ڈاؤن کا آغاز 3 جون، 2024 سے ہو گا اور اتوار، 9 جون 2024 تک جاری رہے گا۔ اس نفاذ کی کوشش کے حصے کے طور پر، ریاستی پولیس اضافی پٹرولنگ کرے گی اور ہائی وے پر ایسے مقامات کی فعال نگرانی جاری رکھے گی جہاں پر تعمیراتی کام جاری ہیں اور ایسے ڈرائیورز کو نشانہ بنائے گی جو نیو یارک کے "موو اوور" قانون کی خلاف ورزی کرتے ہیں۔

"تیز رفتاری اور لاپرواہی سے ڈرائیونگ سڑک پر موجود ہر فرد کی زندگی کو خطرے میں ڈالتی ہے اور ریاست نیو یارک میں ہر سال جان لیوا تصادم کی ایک بڑی وجہ بنتی ہے،" گورنر Hochul نے کہا۔ "براہ کرم اپنا حصہ ڈالیں۔ حفاظت کو اولین ترجیح بنائیں، حد رفتار کی پیروی کریں، دوران ڈرائیونگ اپنے فون کا مت استعمال کریں، اور جب آپ سڑک کنارے کوئی ہنگامی صورتحال اور ہائی وے ورکرز کو دیکھیں تو اس مقام سے ہٹ جائیں۔"

ریاستی پولیس کے سپرنٹنڈنٹ Steven G. James نے کہا، "اس مہم کا اور سارے سال کے دوران نفاذ ٹریفک کے لیے ہماری کوششوں کا مقصد رفتار سے متعلقہ تصادم میں کمی لانا ہے اور نیو یارک کے سڑکوں پر ڈرائیورز اور مسافر حضرات کے لیے باحفاظت سفر میں بہتری لانا ہے۔ نفاذ ٹریفک کی اس مدت کے دوران، نیز موسم گرما کے ڈرائیونگ کے عروج کی مدت کے دوران ریاستی ٹروپرز بے حد نمایاں دکھائی دیں گے اور ان کو نشانہ بنائیں گے جو لاپرواہی سے ڈرائیونگ کرتے ہیں اور دوسروں کی زندگیوں کو خطرے میں ڈالتے ہیں۔"

ریاست نیو یارک میں ہونے والے جان لیوا تصادم کے تمام واقعات میں سے تقریباً ایک تہائی واقعات میں تیز رفتاری حصے دار ہوتی ہے۔ یونیورسٹی آف البانی میں قائم ادارہ برائے ٹریفک کا محفوظ انتظام و تحقیق (Institute for Traffic Safety Management and Research، ITS MR) کے مطابق سال 2022 کے دوران ریاست نیو یارک میں تیز رفتاری سے متعلقہ حادثات میں 345 افراد ہلاک اور 11,963 زخمی ہوئے تھے۔

اس "ہفتہ رفتار" کے نفاذ کی مدت کے دوران ٹروپرز ریاستی پولیس کی گاڑیوں اور شناخت خفیہ رکھنے والی ٹریفک کے قوانین کا نفاذ کرنے والی (Concealed Identity Traffic Enforcement، CITE) گاڑیوں، دونوں کا استعمال کریں گے۔ CITE گاڑیاں اسٹیٹ ٹروپرز کو زیادہ آسانی سے ایسے موٹر سواروں کی شناخت کرنے کے قابل

بناتی ہیں جو ڈرائیونگ کے دوران قوانین کی خلاف ورزی کر رہے ہیں۔ یہ گاڑیاں عام ٹریفک کے ساتھ گھل مل جاتی ہیں لیکن ان کی ہنگامی لائٹس روشن ہونے پر یہ ہنگامی گاڑی کے طور پر صاف دکھائی دیتی ہیں۔

سال بھر کے دوران معمول کے مطابق کارروائیوں کے علاوہ، اس ہفتے کے دوران ہر قسم کی گاڑیوں کی جانب سے تیز رفتاری اور اس کے ساتھ ہی ساتھ ٹریفک کی دیگر خلاف ورزیوں پر شدید کارروائی کی جائے گی۔ ٹروپرز عدم توجہی کے ساتھ یا نشے میں دھت ڈرائیورز پر، گاڑیوں کی ایسی سواریوں پر جنہوں نے بیلٹ نہ باندھی ہوئی ہو، اور ایسے ڈرائیوروں پر بھی نظر رکھیں گے جو نیو یارک کے موو اوور قانون کی خلاف ورزی کر رہے ہوں۔

جون 2023 کی ہفتہ رفتار کی مہم کے دوران، ریاستی ٹروپرز نے کل 20,952 ٹریفک ٹکٹس جاری کیے تھے، جن میں سے 10,478 تیز رفتاری پر، 516 عدم توجہی کے ساتھ ڈرائیونگ پر، 375 موو اوور قانون کی خلاف ورزیوں پر تھے اور مدبوشی اور نشے کی حالت میں ڈرائیونگ کرنے پر 172 افراد کو گرفتار کیا تھا۔

ریاست نیو یارک میں پہلی بار تیز رفتاری کے جرمانے، حد رفتار سے 10 میل فی گھنٹہ تک تجاوز پر \$45 سے لے کر 30 میل فی گھنٹہ تک تجاوز کرنے پر \$600 تک ہیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)